

26/11/2025

आकाशवाणी ईटानगर

राष्ट्रपति द्रौपदी मुर्मु ने आज संविधान दिवस के उपलक्ष्य में नई दिल्ली स्थित संविधान सदन के केंद्रीय कक्ष में संविधान की प्रस्तावना पढ़ी। इस अवसर पर राष्ट्रपति मुर्मु ने कहा कि संविधान राष्ट्रीय पहचान की आधारशिला है और यह राष्ट्र को आगे बढ़ाने, औपनिवेशिक मानसिकता के स्थान पर राष्ट्रवादी दृष्टिकोण स्थापित करने का मार्गदर्शक ढाँचा है। उन्होंने कहा कि संविधान लोगों की आकांक्षाओं को अभिव्यक्त करने के लिए एक अत्यंत प्रभावी ढाँचा प्रदान करता है। संविधान दिवस के अवसर पर, पूरे भारत में लाखों लोग द्वारा शहरों से लेकर गांवों तक प्रस्तावना पढ़े हैं। इस साल की थीम है हमारा संविधान-हमारा स्वाभिमान।

0000000000000000000000

राज्यपाल लेफ्टिनेंट जनरल रिटायर्ड के.टी. परनाइक ने आज ईटानगर स्थित अरुणाचल प्रदेश लेजिस्लेटिव असेंबली कॉम्प्लेक्स के डी.के. ऑडिटोरियम में आयोजित संविधान दिवस समारोह का नेतृत्व किया। इस अवसर पर उन्होंने संविधान के निर्माताओं को श्रद्धांजलि अर्पित करते हुए डॉ. राजेंद्र प्रसाद और डॉ. बी.आर. अंबेडकर को याद किया।

उन्होंने इस बात पर ज़ोर दिया कि हमारे संविधान को समाज की बदलती ज़रूरतों के हिसाब से बदलाव लाने ज़रूरत है। राज्यपाल ने स्टेट लेजिस्लेटिव असेंबली के साल भर चलने वाले गोल्डन जुबली सेलिब्रेशन के हिस्से के तौर पर हुए बाद-बिवाद एवं निबंध लेखन और कवर-डिज़ाइन कॉन्टेस्ट के विजेताओं को पुरस्कृत भी किया।

0000000000000000000000

अरुणाचल प्रदेश में आज से आगामी 30 नवंबर 2025 तक ईटानगर के खेलो इंडिया इंडोर स्टेडियम में 69वें नेशनल स्कूल गेम्स U-17 वेटलिफ्टिंग और ताइक्वांडो इवेंट्स का आयोजन किया जा रहा है। राज्यपाल लेफ्टिनेंट जनरल रिटायर्ड के.टी, परनाइक ने नेशनल स्कूल गेम्स की शुरुआत की घोषणा कर प्रसन्नता व्यक्त करते हुए कहा कि सबसे युवा राज्यों में से एक होने और स्कूल गेम्स फेडरेशन ऑफ इंडिया का सबसे नया सदस्य होने के बावजूद, अरुणाचल प्रदेश ने एक ऐतिहासिक मुकाम हासिल किया है। बॉक्सिंग इवेंट्स पहले ही संपन्न हो चुकी है और अब ताइक्वांडो और वेटलिफ्टिंग में प्रतिस्पर्धा चल रही है। यह 71 सालों में पहली बार है जब SGFI ने राज्य को इतने बड़े इवेंट की ज़िम्मेदारी दी है। इस आयोजन में 26 राज्यों, 6 केंद्र शासित प्रदेशों और 8 केंद्रीय आयोजकों में से ताइक्वांडो में 890 और वेटलिफ्टिंग में 401 खिलाड़ी 140 टेक्निकल अधिकारियों की देखरेख में मुकाबला करेंगे।

000000000000000000000000

लोअर सियांग जिले के लिकाबाली स्थित सर्किट हाउस में कल इलेक्शन पर्यवेक्षक कांकी दरांग की अध्यक्षता में इलेक्शन पर्यवेक्षक, रिटर्निंग अधिकारी, सेक्टर अधिकारी, SP एवं नोडल अधिकारी के साथ एक समन्वय बैठक का आयोजन किया गया। यह बैठक आने वाले पंचायती राज चुनाव 2025 के आसान संचालन की तैयारियों की समिक्षा एवं उन्हें मजबूत करने के उद्देश्य से की गई थी। इस दौरान लोअर सियांग जिले के डिप्टी कमिश्नर-कम-डिस्ट्रिक्ट इलेक्शन ऑफिसर (PR) रुज्जुम राक्साप ने चुनाव गाइडलाइंस का सख्ती से पालन करने और चुनाव प्रक्रिया के सभी क्रम में कुशलता बनाए रखने के महत्व पर जोर दिया।

000000000000000000000000

अरुणाचल प्रदेश यूनिवर्सिटी में मंगलवार को “जर्नलिज़्म एज़ पब्लिक सर्विस: रिस्पॉन्सिबल रिपोर्टिंग एंड करियर अपॉर्चुनिटीज़” पर एक वर्ता में, राज्य के सीनियर जर्नलिस्ट अमर सांगनो ने छात्रों को संबोधित करते हुए आगाह किया कि लेपल माइक एवं स्मार्टफ़ोन लेकर कोई भी जर्नलिस्ट नहीं कर सकता है। इस पेशे में जनता को भरोसेमंद, एवं स्त्यापित जानकारी ही प्रदान करना होता है। अरुणाचल प्रदेश यूनियन ऑफ़ वर्किंग जर्नलिस्ट्स के केयरटेकर प्रेसिडेंट और द अरुणाचल टाइम्स में सब एडिटर श्री सांगनो, ने मीडिया एथिक्स,

मिसइन्फॉर्मेशन और अरुणाचल प्रदेश में जर्नलिज़्म के डेवलपमेंट पर विस्तार से चर्चा की। उन्होंने मास कम्युनिकेशन डिपार्टमेंट बनाने के लिए APU को बधाई दी, और इसे “एक सही समय पर उठाया गया कदम बताया जो राज्य के मीडिया इकोसिस्टम को मज़बूत करेगा।”

0000000000000000000000

डेरा नटुंग गवर्नमेंट कॉलेज, ईटानगर के फिजिक्स डिपार्टमेंट ने इंडियन एसोसिएशन ऑफ फिजिक्स टीचर्स रीजनल काउंसिल 17 के के समन्वय और IAPT इनोवेशन हब RC 06, CDPE, यूनिवर्सिटी ऑफ राजस्थान, जयपुर, और CIST, IIS, जयपुर के साथ मिलकर आज कॉलेज सेमिनार हॉल में राज्य के पहले “क्यूरियस माइंड्स इनोवेशन हब” का उद्घाटन किया। कार्यक्रम में कॉलेज के अलग-अलग डिपार्टमेंट के छात्रों ने हिस्सा लिया, जिसमें ईटानगर कैपिटल रीजन के कई इंस्टीट्यूट भी शामिल थे।

0000000000000000000000

भारत सरकार के MSME मंत्रालय के तहत खादी और ग्रामोद्योग आयोग ऋने आज नाहरलागुन के बारापानी में रूरल डेवलपमेंट सोसाइटी कॉन्फ्रेंस हॉल में प्रधानमंत्री के एम्प्लॉयमेंट जेनरेशन प्रोग्राम पर एक जागरूकता शिविर का आयोजन किया। शिविर का उद्देश्य सेल्फ-एम्प्लॉयमेंट और माइक्रो-एंटरप्राइज डेवलपमेंट को बढ़ावा देना था।